

स्थान पर इलेक्ट्रान रश्मि पुंज का उपयोग होता है।

इलेक्ट्रानस्नेही पुं. (अं+तत्.) [इलेक्ट्रान+स्नेही] भौ.इलेक्ट्रान को आकर्षित अथवा संग्रहण करने की प्रवृत्ति। electrophilic or nucleophilic

इलेक्ट्रॉनिक वि. (अं.) अनेक छोटे-छोटे घटकों (विशेषतः माइक्रोचिपों) की सहायता से परिचालित (उपकरण)।

इलेक्ट्रॉनिकी पुं. (अं.) अनुप्रयुक्त भौतिकी की वह शाखा जिसमें उन विद्युत् परिपथों का अध्ययन होता है, जिसमें वाल्व, ट्रांजिस्टर अथवा इलेक्ट्रानों की गति को नियंत्रित करने वाली अन्य युक्तियों का प्रयोग होता है, यह शाखा चालकों या अर्धचालकों से उत्पन्न इलेक्ट्रानों के उत्सर्जन एवं उनके विविध उपयोगों का भी अध्ययन करती है।

इलेक्ट्रॉनिक डाकसेवा स्त्री. (अं+तत्.) 'ई-मेल' कंप्यूटर जाल क्रम में एक प्रयोक्ता से दूसरे प्रयोक्ता तक लिखित संदेश भेजने की व्यवस्था

इलेक्ट्रिक पुं. (अं.) बिजली-संबंधी, वैद्युत।

इलेक्ट्रिकल वि. (अं.) बिजली से संबंधित, बिजली का।

इलेक्ट्रिसिटी स्त्री. (अं.) बिजली, विद्युत।

इलेक्ट्रोकार्डियोग्राफी स्त्री. (अं.) चिकि.शा. [इलेक्ट्रो+ कार्डियो+ग्राफी] छाती पर इलेक्ट्रोड चिपकाने की सहायता से हृदय की विद्युतीय क्रियाओं को नापना और अंकित करना।

इलेक्ट्रोकार्डियोग्राम पुं. (अं.) [इलेक्ट्रो+कार्डियो+ग्राम] इलेक्ट्रोडों की सहायता से हृदय की विद्युतीय क्रियाओं की अंकित लेखी।

इलेक्ट्रोड पुं. (अं.) गैस, निर्वात, अपघट्य, विलयन आदि में स्थित वह चालक जिसके माध्यम से विद्युत् धारा उनमें प्रवेश करती है या उनमें से निकलकर बाह्य परिपथ में चली जाती है।

इल्जाम पुं. (अर.) 1. आरोप, अभियोग 2. अपराध 3. दोष 4. कलंक प्रयो. 1. मंत्री पर यह इल्जाम लगाया गया है कि उन्होंने भ्रष्टाचार को बढ़ावा दिया है।

इल्तिजा स्त्री. (अर.) 1. निवेदन, विनती, प्रार्थना, दरखास्त 2. मिन्नत प्रयो. 1. आप इसकी इल्तिजा पर ध्यान देंगे 2. उसने दरगाह पर आकर इल्तिजा की है।

इल्म पुं. (अर.) 1. विद्या, शास्त्र-ज्ञान 2. जानकारी प्रयो. हमें इल्म नहीं था कि हम इतनी जल्दी बिछुड़ जाएँगे 3. शिल्प, दस्तकारी 4. कला, फन 5. शिक्षा, तालीम।

इल्मेनाइट पुं. (अं.) इनेमलीकरण, केरल राज्य में पाया जाने वाला एक खनिज इससे टाइनेनियम धातु की प्राप्ति भी संभव है।

इल्मेहिंदसा पुं. (अर.) [इल्म+ए+हिंदसा] हिन्दुस्तान से प्राप्त ज्ञान अर्थात् गणित, अरबी भाषा में गणित को इल्मेहिंदिसः भी कहा जाता है, क्योंकि यह विद्या अरब ने भारत से सीखी थी।

इल्लत स्त्री. (अर.) 1. दुर्व्यसन, बुराई 2. रोग, बीमारी 3. बाधा, झंझट 4. कारण, हेतु, सबब।

इल्लती वि. (अर.) 1. दुर्व्यसन वाला 2. निरर्थक 3. झगड़े वाला 4. रोगी।

इल्ला पुं. (देश.) शरीर के किसी अंग पर उभरा हुआ कड़ा दाना, मांस की कील।

इल्ली स्त्री. (देश.) तितली आदि कीटों के अंडे से तुरंत बाद बना स्वरूप, डिंभ, सूंडी, लार्वा।

इल्हाम पुं. (अर.) 1. ईश्वरीय प्रेरणा 2. आत्मिक दृष्टि 3. पूर्वाभास 4. देववाणी प्रयो. मुझे इस घटना के बारे में इल्हाम हो गया था।

इव पुं. (तत्.) 1. समान, सदृश, तुल्य 2. इस प्रकार 3. उपमावाचक शब्द प्रयो. कंदुक इव ब्रह्मांड उठावों-तुलसी।

इशरत स्त्री. (अर.) 1. भोग-विलास, ऐयाशी 2. काम-वासना जन्य आनंद 3. हर्ष, आनंद, खुशी।

इशारतन क्रि.वि. (अर.) संकेत से, इंगित द्वारा, इशारा करके।

इशारा पुं. (अर.) 1. संकेत, चेष्टा 2. संक्षिप्त कथन 3. सूक्ष्म आधार 4. गुप्त प्रेरणा 5. मतलब, तात्पर्य प्रयो. उसका मुनीम आँखों के इशारे को खूब समझता था।